


ਬੱਚਿਆਂ ਲਈ ਬਾਈਬਲ  
ਉੱਪਸਥਿਤ



ਬੁੱਧੀਮਾਨ ਬਾਦਸ਼ਾਹ  
ਸੁਲੇਮਾਨ



ਦੁਆਰਾ ਲਿਖਿਆ ਗਿਆ : Edward Hughes

ਦੁਆਰਾ ਦਿੱਤੀਆਂ ਗਈਆਂ ਉਦਾਹਰਣਾਂ : Lazarus

ਦੁਆਰਾ ਬਦਲਿਆ ਗਿਆ : Ruth Klassen

ਦੁਆਰਾ ਕੀਤਾ ਗਿਆ ਅਨੁਵਾਦ : Rev. Tasveer ull haque

ਦੁਆਰਾ ਬਣਾਇਆ ਗਿਆ : Bible for Children  
[www.M1914.org](http://www.M1914.org)

©2014 Bible for Children, Inc.

ਆਗਿਆ ਦੇਣੀ : ਜਦ ਤੱਕ ਤੁਸੀਂ ਇਸ ਨੂੰ ਵੇਚਦੇ ਨਹੀਂ ਤਦ ਤੱਕ ਤੁਹਾਨੂੰ ਅਧਿਕਾਰ ਹੈ ਕਿ  
ਤੁਸੀਂ ਇਸ ਕਹਾਣੀ ਨੂੰ ਛਾਪ ਸਕੋ ਜਾਂ ਇਸ ਦੀ ਨਕਲ ਉਤਾਰ ਸਕੋ।



ਬਾਦਸ਼ਾਹ ਦਾਉਦ ਪਰਮੇਸ਼ਵਰ ਦਾ ਮਹਾਨ ਆਦਮੀ ਸੀ। ਉਸਦੇ ਰਾਜ ਦੇ ਵੇਲੇ, ਇਸਰਾਇਲ ਸ਼ਾਉਲ ਦੇ ਰਾਜ ਨਾਲੋਂ ਦਸ ਗੁਣਾ ਜਿਆਦਾ ਵਧ ਗਿਆ ਸੀ। ਪਰ ਉਹ ਹੁਣ ਅੱਗੇ ਤੋਂ ਰਾਜ ਨਹੀਂ ਕਰ ਸਕਦਾ ਸੀ। ਦਾਉਦ ਬੁੱਢਾ ਸੀ। ਅਤੇ

ਬਜ਼ੁਰਗ  
ਸੀ! ਅਤੇ  
ਬਿਮਾਰ! ਉਸਦੀ  
ਜਿੰਦਗੀ ਧਰਤੀ  
ਤੇ ਅੰਤ ਦੇ  
ਦਿਨ ਕੱਟ  
ਰਹੀ ਸੀ।







ਦਾਊਦ ਦੇ ਬਹੁਤ ਸਾਰੇ ਪੁੱਤਰਾਂ ਵਿੱਚੋਂ ਇੱਕ ਅਦੋਨੀਜ਼ਾਹ ਨੇ ਇਸਰਾਏਲ ਦੇ ਲੋਕਾਂ ਨੂੰ ਆਖਿਆ ਕੀ ਹੁਣ ਉਹ ਬਾਦਸ਼ਾਹ ਹੋਵੇਗਾ। ਜ਼ਦਕਿ ਉਸਦੇ ਨਾ ਦਾ ਮਤਲਬ “ਯਹੋਵਾ ਮੇਰਾ ਪਰਮੇਸ਼ਵਰ ਹੈ”, ਅਦੋਨੀਯਾਹ ਭਲਾ ਮਨੁੱਖ ਨਹੀਂ ਸੀ। ਇਹ ਜਾਣਦੇ ਹੋਏ ਕੀ ਦਾਊਦ ਬਹੁਤ ਕਮਜ਼ੋਰ ਹੈ ਅਤੇ ਉਸਨੂੰ ਰੋਕ ਨਹੀਂ ਸਕਦਾ, ਉਸਨੇ ਰਾਜ ਨੂੰ ਚੁਰਾਉਣ ਦੀ ਕੋਸ਼ਿਸ਼ ਕੀਤੀ। ਪਰ ਪਰਮੇਸ਼ਵਰ ਦੀ ਯੋਜਨਾ ਹੋਰ ਸੀ।




ਦਾਊਦ ਦੀ ਪਤਨੀ ਬੇਤਸ਼ਬਾਹ ਜਾਣਦੀ ਸੀ ਕੀ ਉਸਦਾ ਪੁੱਤਰ ਸੁਲੇਮਾਨ ਹੀ ਬਾਦਸ਼ਾਹ ਬਣੇਗਾ। ਉਸਨੇ ਦਾਊਦ ਨੂੰ ਅਦੋਨੀਜ਼ਾਹ ਦੀ ਯੋਜ਼ਨਾ ਦੇ ਬਾਰੇ ਦੱਸਿਆ। ਜਿਵੇਂ ਉਹ ਬੀਮਾਰ ਸੀ, ਦਾਊਦ ਨੇ ਆਪਣੇ ਲੀਡਰਾਂ ਨੂੰ ਇਕੱਠਾ ਕੀਤਾ ਅਤੇ ਦੁਨੀਆ ਦੇ ਲਈ ਸੁਲੇਮਾਨ ਨੂੰ ਬਾਦਸ਼ਾਹ ਬਣਾ ਦਿੱਤਾ।



ਸੁਲੇਮਾਨ ਨੂੰ ਅਦੋਨੀਜ਼ਾਹ ਨਾਲ ਹੋਰ ਕੋਈ ਪਰੇਸ਼ਾਨੀ ਨਹੀਂ ਸੀ ਕਿਉਂਕਿ ਇਸਰਾਏਲ ਦੇ ਲੋਕਾਂ ਨੇ ਦਾਊਦ ਤੇ ਭਰੋਸਾ ਕੀਤਾ। ਦਾਊਦ ਨੇ ਉਹਨਾਂ ਨੂੰ ਆਖਿਆ ਸੁਲੇਮਾਨ ਉਹ ਹੈ ਜਿਸ ਨੂੰ ਪਰਮੇਸ਼ਵਰ ਨੇ ਤੁਹਾਡਾ ਬਾਦਸ਼ਾਹ ਹੋਣ ਲਈ ਚੁਣਿਆ ਹੈ। ਉਸਦੇ ਕੁਝ ਸਮੇਂ ਬਾਅਦ ਦਾਊਦ ਮਰ ਗਿਆ।





ਦਾਊਦ ਨੇ ਮਰਨ ਤੋਂ ਪਹਿਲਾਂ, ਉਸਨੇ ਸੁਲੇਮਾਨ ਦੇ ਨਾਲ ਪਰਮੇਸ਼ਵਰ ਦੀ ਆਗਿਆ ਨੂੰ ਮੰਨਣ ਦੀ ਅਤੇ ਚੰਗਾ ਬਾਦਸ਼ਾਹ ਬਣਨ ਦੇ ਬਾਰੇ ਵਿੱਚ ਗੱਲ ਕੀਤੀ। “ਪਰਮੇਸ਼ਵਰ ਦੇ ਰਾਹਾਂ ਉੱਤੇ ਚੱਲੀ, ਤਾਂ ਤੂੰ ਆਪਣੇ ਸਾਰੇ ਕੰਮਾਂ ਵਿੱਚ ਸਫਲ ਹੋਵੇਂਗਾ।” ਇਹ ਅੱਛੀ ਸਿੱਖਿਆ ਸੀ! ਤਦ ਸੁਲੇਮਾਨ ਆਪਣੇ ਪਿਤਾ ਦਾਊਦ ਦੀ ਗੱਦੀ ਉੱਤੇ ਬੈਠ ਗਿਆ ਅਤੇ ਉਸਦੀ ਬਾਦਸ਼ਾਹੀ ਦੀ ਪੱਕੇ ਤੌਰ ਤੇ ਸਥਾਪਨਾ ਹੋ ਗਈ।



ਇੱਕ ਰਾਤ, ਸੁਲੇਮਾਨ ਨੇ ਇੱਕ ਸੁਫਨਾ  
ਵੇਖਿਆ। ਉਸਦੇ ਸੁਫਨੇ ਵਿੱਚ, ਪਰਮੇਸ਼ਵਰ  
ਉਸਦੇ ਸਾਹਮਣੇ ਪਰਗਟ ਹੋਏ  
ਅਤੇ ਆਖਿਆ, “ਮੰਗ!  
ਮੈਂ ਤੈਨੂੰ ਕੀ ਦੇਵਾਂ?”  
ਤੁਸੀਂ ਕੀ ਮੰਗਿਆ  
ਹੋਵੇਗਾ?





ਸੁਲੇਮਾਨ ਨੇ ਅੱਛਾ ਬਾਦਸ਼ਾਹ ਬਣ  
ਲਈ ਬੁੱਧੀ ਮੰਗੀ। ਜਵਾਨ ਬਾਦਸ਼ਾਹ  
ਦੀ ਬੇਨਤੀ ਨੇ ਪਰਮੇਸ਼ਵਰ ਨੂੰ  
ਖੁਸ਼ ਕਰ ਦਿੱਤਾ। ਸੁਲੇਮਾਨ  
ਨੂੰ ਉਹ ਮਿਲਿਆ ਜਿਸ  
ਦੀ ਉਸਨੇ ਮੰਗ  
ਕੀਤੀ - ਪਰ  
ਪਰਮੇਸ਼ਵਰ ਨੇ  
ਉਸ ਨਾਲ  
ਮਹਾਨ ਅਮੀਰੀ  
ਅਤੇ ਇੱਜ਼ਤ  
ਦਾ ਵੀ  
ਵਾਇਦਾ  
ਕੀਤਾ।






ਸੁਲੇਮਾਨ ਦੀ ਬੁੱਧੀ ਨੂੰ ਸਮਝਣ ਲਈ ਲੋਕਾਂ ਨੂੰ ਜਿਆਦਾ ਸਮਾਂ ਨਾ ਲੱਗਾ। ਇੱਕ ਦਿਨ, ਦੋ ਮਾਤਾਵਾਂ ਉਸਦੇ ਸਾਹਮਣੇ ਇੱਕ ਬੱਚੇ ਨੂੰ ਲੈ ਕੇ ਆਈਆਂ। “ਇਸ ਔਰਤ ਦਾ ਬੱਚਾ ਰਾਤ ਦੇ ਵੇਲੇ ਮਰ ਗਿਆ, ਅਤੇ ਉਸਨੇ ਆਪਣਾ ਮਰਿਆ ਬੱਚਾ ਮੇਰੇ ਜਿਉਂਦੇ ਬੱਚੇ ਨਾਲ ਵਟਾ ਲਿਆ,” ਇੱਕ ਔਰਤ ਨੇ ਆਖਿਆ। “ਨਹੀਂ! ਪਰ ਇਹ ਜਿਉਂਦਾ ਬੱਚਾ ਮੇਰਾ ਹੈ, ਅਤੇ ਇਹ ਮਰਿਆ ਹੋਇਆ ਬੱਚਾ ਤੇਰਾ ਹੈ,” ਦੂਸਰੀ ਔਰਤ ਨੇ ਆਖਿਆ। ਬਾਦਸ਼ਾਹ ਕਿਸ ਤੁਰਾਂ ਦੱਸੇਗਾ ਕੇ ਸੱਚੀ ਮਾਤਾ ਕੌਣ ਹੈ?



ਤਦ ਬਾਦਸ਼ਾਹ ਨੇ ਆਖਿਆ, “ਮੇਰੇ ਕੋਲ ਇੱਕ ਤਲਵਾਰ ਲਿਆਉ।” ਤਾਂ ਉਹਨਾਂ ਨੇ ਇੱਕ ਤਲਵਾਰ ਬਾਦਸ਼ਾਹ ਦੇ ਸਾਹਮਣੇ ਲਿਆਂਦੀ। ਤੁਸੀਂ ਕੀ ਸੋਚਦੇ ਹੋ ਬਾਦਸ਼ਾਹ ਤਲਵਾਰ ਨਾਲ ਕੀ ਕਰਨ ਦੀ ਯੋਜਨਾ ਕਰ ਰਿਹਾ ਸੀ?



ਅਤੇ ਬਾਦਸ਼ਾਹ ਨੇ ਆਖਿਆ, “ਜਿਉਂਦੇ ਬੱਚੇ ਦੇ ਦੋ ਹਿੱਸੇ ਕਰ ਦਿਉ ਅਤੇ ਅੱਧਾ ਹਿੱਸਾ ਇਸ ਨੂੰ ਦੇ ਦਿਉ ਅਤੇ ਦੂਸਰਾ ਅੱਧਾ ਹਿੱਸਾ ਦੂਸਰੀ ਨੂੰ ਦੇ ਦਿਉ।” ਤਦ ਜਿਉਂਦੇ ਬੱਚੇ ਦੀ ਮਾਤਾ ਨੇ ਆਖਿਆ, “ਹੇ ਮੇਰੇ ਪ੍ਰਭੂ, ਇਹ ਜਿਉਂਦਾ ਬੱਚਾ ਉਸਨੂੰ ਦੇ ਦਿਉ ਉਸਨੂੰ ਮਾਰਨ ਦਾ ਕੋਈ ਮਤਲਬ ਨਹੀਂ।”



ਪਰ ਦੂਸਰੀ ਨੇ ਆਖਿਆ, “ਇਹ  
ਨਾ ਮੇਰਾ ਹੋਵੇ ਅਤੇ ਨਾ ਤੇਰਾ ਹੋਵੇ,  
ਪਰ ਇਸਦੇ ਹਿੱਸੇ ਕਰ ਦਿਉ।”









ਤਾਂ ਬਾਦਸ਼ਾਹ ਨੇ ਆਖਿਆ,  
“ਪਹਿਲੀ ਔਰਤ ਨੂੰ ਜਿਉਂਦਾ  
ਬੱਚਾ ਦੇ ਦਿਉ। ਇਹ ਮਾਤਾ  
ਹੈ।” ਸਾਰੀ ਇਸਰਾਏਲ ਨੇ  
ਨਿਆਂ ਨੂੰ ਸੁਣਿਆ, ਅਤੇ ਉਹਨਾਂ  
ਬਾਦਸ਼ਾਹ ਦੀ ਮਹਾਨਤਾ ਨਾਲ  
ਇੱਜ਼ਤ ਕੀਤੀ। ਉਹਨਾਂ ਨੇ  
ਵੇਖਿਆ ਕੀ ਪਰਮੇਸ਼ਵਰ ਦੀ  
ਬੁੱਧੀ ਉਸ ਵਿੱਚ ਹੈ।



ਇਸਰਾਏਲ ਦੇ ਲੋਕਾਂ ਕੋਲ ਕੋਈ ਮੰਦਰ ਨਹੀ  
ਸੀ ਜਿਸ ਵਿੱਚ ਉਹ ਪਰਮੇਸ਼ਵਰ ਦੀ ਉਪਾਸਨਾ  
ਕਰਨ। ਜਦ ਦਾਊਦ ਨੇ ਇੱਕ ਬਣਾਉਣ ਦੀ  
ਯੋਜਨਾ ਬਣਾਈ, ਪਰਮੇਸ਼ਵਰ ਨੇ ਆਖਿਆ,  
“ਤੇਰਾ ਪੁੱਤਰ ਮੇਰੇ ਨਾ ਦਾ ਘਰ ਬਣਾਵੇਗਾ।” ਤਾਂ  
ਸੁਲੇਮਾਨ ਨੇ ਇੱਕ ਸੁੰਦਰ ਮੰਦਰ ਯਰੂਸ਼ਲਮ ਵਿੱਚ  
ਬਣਾਉਣਾ ਸ਼ੁਰੂ ਕੀਤਾ।




ਇਸ ਮੰਦਰ ਨੂੰ ਬਣਾਉਣ ਲਈ  
ਸੱਤ ਸਾਲਾਂ ਤੋਂ ਜਿਆਦਾ ਸਮਾਂ  
ਲੱਗਾ। ਪਰ ਉਹ ਮਹਾਨ ਦਿਨ  
ਆਇਆ ਜਦ ਸੁਲੇਮਾਨ ਨੇ  
ਯਹੋਵਾ ਨੂੰ ਮੰਦਰ ਸਮਰਪਿਤ  
ਕੀਤਾ ਸਾਰੇ ਉਸ ਨੂੰ ਸੁਨਣ  
ਲਈ ਇਕੱਠਾ ਹੋਏ।






ਇੱਕ ਅਦਭੁਤ ਪ੍ਰਾਥਨਾਂ ਦੇ  
ਬਾਅਦ, ਬਾਦਸ਼ਾਹ ਅਤੇ ਲੋਕਾਂ  
ਨੇ ਖੁਸ਼ੀ ਨਾਲ ਹਜ਼ਾਰਾਂ ਬਲੀਦਾਨ  
ਕੀਤੇ ਅਤੇ ਦੋ ਹਫ਼ਤਿਆਂ ਤੱਕ  
ਇੱਕ ਮਹਾਨ ਜਸ਼ਨ  
ਮਨਾਇਆ!



ਉਸਦੇ ਬਾਅਦ, ਪਰਮੇਸ਼ਵਰ ਫਿਰ  
ਸੁਲੇਮਾਨ ਤੇ ਪਰਗਟ ਹੋਇਆ ਅਤੇ  
ਉਸਨੂੰ ਅਤੇ ਇਸਰਾਏਲ ਨੂੰ ਉਦੋਂ ਤੱਕ  
ਆਸ਼ੀਸ਼ ਦੇਣ ਦਾ ਵਾਇਦਾ ਕੀਤਾ  
ਜਦ ਤੱਕ ਉਹ ਪਰਮੇਸ਼ਵਰ ਦੀ  
ਆਗਿਆ ਦੀ ਪਾਲਣਾ ਕਰਨਗੇ।




ਅਫਸੋਸ ਨਾਲ, ਨਾ ਸੁਲੇਮਾਨ ਅਤੇ ਨਾ ਹੀ ਇਸਰਾਏਲ ਦੇ  
ਲੋਕਾਂ ਨੇ ਹਮੇਸ਼ਾਂ ਪਰਮੇਸ਼ਵਰ ਦੀ ਆਗਿਆ ਪਾਲਣਾ ਕੀਤੀ।  
ਪਰਮੇਸ਼ਵਰ ਜਿਹਨਾਂ ਔਰਤਾਂ ਨਾਲ ਉਸਦਾ ਵਿਆਹ ਨਹੀ  
ਕਰਾਉਣਾ ਚਾਹੁੰਦਾ ਸੀ ਬਾਦਸ਼ਾਹ ਨੇ ਬਹੁਤ ਸਾਰੀਆਂ  
ਔਰਤਾਂ ਨਾਲ ਵਿਆਹ ਕੀਤਾ। ਉਸਦੀਆਂ ਗੈਰ ਜਾਤੀ  
ਪਤਨੀਆਂ ਨੇ ਉਸਦਾ ਦਿਲ ਮੂਰਤੀ ਪੂਜਾ ਵੱਲ ਲਾ  
ਦਿੱਤਾ; ਅਤੇ ਉਸਦਾ ਦਿਲ ਯਹੋਵਾ ਆਪਣੇ  
ਪਰਮੇਸ਼ਵਰ ਵੱਲ ਵਫ਼ਾਦਾਰ ਨਹੀ ਸੀ,  
ਜਿਵੇਂ ਉਸਦੇ ਪਿਤਾ ਦਾਊਦ  
ਦਾ ਦਿਲ ਸੀ।



ਜਦ ਸੁਲੇਮਾਨ ਨੇ ਪਰਮੇਸ਼ਵਰ ਦੀ ਆਗਿਆ ਨੂੰ ਮੰਨਣ ਦਾ ਮੌਕਾ ਗਵਾ ਦਿੱਤਾ, ਉਸਦੇ ਅਫਸਰਾਂ ਵਿੱਚੋਂ ਇੱਕ ਯਾਰੋਬਿਆਮ ਨੇ ਇੱਕ ਅਜੀਬ ਤਜਰਬਾ ਕੀਤਾ। ਇੱਕ ਨਬੀ ਨੇ ਉਸ ਨੂੰ ਕਿਹਾ ਪਰਮੇਸ਼ਵਰ ਸੁਲੇਮਾਨ ਦੀ ਬਾਦਸ਼ਾਹੀ ਵੰਡ ਦੇਵੇਗਾ ਅਤੇ ਯਾਰੋਬਿਆਮ ਬਾਰਾਂ ਵਿੱਚੋਂ ਦਸ ਜਾਤੀਆਂ ਤੇ ਹਕੂਮਤ ਕਰੇਗਾ। ਯਾਰੋਬਿਆਮ ਜਲਦੀ ਨਾਲ ਮਿਸਰ ਨੂੰ ਭੱਜ ਗਿਆ। ਉਹ ਜਾਣ ਗਿਆ ਜੇਕਰ ਉਹ ਰੁਕੇਗਾ ਤਾਂ ਸੁਲੇਮਾਨ ਉਸਨੂੰ ਮਾਰ ਦੇਵੇਗਾ।





ਆਖਰਕਾਰ ਸੁਲੇਮਾਨ ਮਰ ਗਿਆ।  
ਉਸਦੇ ਪੁੱਤਰ, ਰਹੋਬਿਆਮ, ਨੇ  
ਸੁਲੇਮਾਨ ਤੋਂ ਵੀ ਜਿਆਦਾ ਟੈਕਸ  
ਲੋਕਾਂ ਉੱਤੇ ਲਗਾ ਦਿੱਤੇ। ਦਸ ਜਾਤੀਆਂ  
ਨੇ ਬਗ਼ਾਵਤ ਕੀਤੀ ਅਤੇ ਆਪਣਾ  
ਲੀਡਰ ਹੋਣ ਲਈ ਯਾਰੋਬਿਆਮ ਨੂੰ  
ਚੁਣ ਲਿਆ। ਸੁਲੇਮਾਨ ਦੀ ਮਹਾਨ  
ਬਾਦਸ਼ਾਹੀ ਦੇ ਹਿੱਸਿਆਂ ਵਿੱਚ ਵੰਡੀ  
ਗਈ, ਉਸੇ ਤੁਰਾਂ ਜਿਵੇਂ  
ਪਰਮੇਸ਼ਵਰ ਦੇ ਨਬੀ ਨੇ  
ਆਖਿਆ ਸੀ। ਪਰਮੇਸ਼ਵਰ  
ਆਗਿਆ ਨਾ ਮੰਨਣ  
ਵਾਲਿਆਂ ਨੂੰ ਆਸ਼ੀਸ਼  
ਨਹੀਂ ਦੇਵੇਗਾ!



# ਬੁੱਧੀਮਾਨ ਬਾਦਸ਼ਾਹ ਸੁਲੇਮਾਨ

ਇਹ ਕਹਾਣੀ ਪਰਮੇਸ਼ਵਰ ਦਾ ਵਚਨ, ਜੋ ਬਾਈਬਲ ਹੈ

ਇਹ ਪਾਈ ਜਾਂਦੀ ਹੈ

1 ਰਾਜਿਆਂ ਦੀ ਕਿਤਾਬ 1 - 12

ਸ਼ਬਦਾ ਦੇ ਪਰਵੇਸ਼ ਦੁਆਰਾ ਰੋਸ਼ਨੀ ਮਿਲਦੀ ਹੈ।

ਜ਼ਬੂਰਾਂ ਦੀ ਪੋਥੀ 119:130



ਸਮਾਪਤ



ਇਹ ਬਾਈਬਲ ਦੀ ਕਹਾਣੀ ਸਾਨੂੰ ਸਾਡੇ ਅਨੋਖੇ ਪਰਮੇਸ਼ਵਰ ਦੇ ਬਾਰੇ ਦੱਸਦੀ ਹੈ, ਜਿਸ ਨੇ ਸਾਨੂੰ ਬਣਾਇਆ ਅਤੇ ਉਹ ਚਾਹੁੰਦਾ ਹੈ ਕਿ ਅਸੀਂ ਉਸਨੂੰ ਜਾਣੀਏ।

ਪਰਮੇਸ਼ਵਰ ਜਾਣਦਾ ਹੈ ਕਿ ਅਸੀਂ ਬੁਰੇ ਕੰਮ ਕੀਤੇ ਹਨ। ਜਿਨ੍ਹਾਂ ਨੂੰ ਉਹ ਪਾਪ ਕਹਿੰਦਾ ਹੈ। ਪਾਪ ਦੀ ਸਜ਼ਾ ਮੌਤ ਹੈ, ਪਰ ਪਰਮੇਸ਼ਵਰ ਤੁਹਾਨੂੰ ਬਹੁਤ ਪਿਆਰ ਕਰਦਾ ਹੈ। ਇਸ ਲਈ ਉਸਨੇ ਆਪਣੇ ਇਕਲੋਤੇ ਪੁੱਤਰ ਯਿਸੂ ਨੂੰ ਭੇਜਿਆ, ਕਿ ਸਲੀਬ ਤੇ ਆਪਣੀ ਜਾਨ ਕੁਰਬਾਨ ਕਰੇ ਅਤੇ ਸਾਡੇ ਗੁਨਾਹਾਂ ਲਈ ਸਜ਼ਾ ਪਾਵੇ। ਤਦ ਯਿਸੂ ਮੁਰਦਿਆਂ ਵਿੱਚੋਂ ਜੀ ਉਠਿਆ ਅਤੇ ਆਪਣੇ ਸਵਰਗੀ ਘਰ ਨੂੰ ਵਾਪਿਸ ਪਰਤ ਗਿਆ। ਜੇਕਰ ਤੁਸੀਂ ਯਿਸੂ ਉਤੇ ਵਿਸ਼ਵਾਸ ਕਰਕੇ ਆਪਣੇ ਪਾਪਾਂ ਲਈ ਮੁਆਫੀ ਮੰਗਦੇ ਹੋ ਤਾਂ ਉਹ ਤੁਹਾਡੇ ਲਈ ਇਹ ਕਰੇਗਾ। ਉਹ ਆਵੇਗਾ ਅਤੇ ਹੁਣ ਤੁਹਾਡੇ ਵਿੱਚ ਵੱਸੇਗਾ, ਅਤੇ ਤੁਸੀਂ ਉਸਦੇ ਨਾਲ ਹਮੇਸ਼ਾ ਤੱਕ ਵੱਸੋਗੇ।

ਜੇਕਰ ਤੁਸੀਂ ਵਿਸ਼ਵਾਸ ਕਰਦੇ ਹੋ ਕਿ ਇਹ ਸੱਚਾਈ ਹੈ ਤਾਂ ਪਰਮੇਸ਼ਵਰ ਨੂੰ ਇਹ ਆਖੋ ਪਿਆਰੇ ਯਿਸੂ, ਮੈਂ ਵਿਸ਼ਵਾਸ ਕਰਦਾ ਹਾਂ ਕਿ ਤੁਸੀਂ ਪਰਮੇਸ਼ਵਰ ਹੋ, ਅਤੇ ਤੁਸੀਂ ਇਨਸਾਨ ਬਣੇ ਕਿ ਮੇਰੇ ਪਾਪਾਂ ਲਈ ਮਰੇ ਅਤੇ ਹੁਣ ਤੁਸੀਂ ਜ਼ਿੰਦਾ ਹੋ। ਕਿਰਪਾ ਕਰਕੇ ਮੇਰੇ ਜੀਵਨ ਵਿੱਚ ਆਓ ਅਤੇ ਮੇਰੇ ਪਾਪਾਂ ਨੂੰ ਮੁਆਫ਼ ਕਰੋ, ਤਾਂ ਜੋ ਹੁਣ ਮੈਂ ਨਵਾਂ ਜੀਵਨ ਪਾਵਾਂ, ਅਤੇ ਇੱਕ ਦਿਨ ਤੁਹਾਡੇ ਨਾਲ ਹਮੇਸ਼ਾ ਦੇ ਲਈ ਜਾਵਾਂ। ਮੇਰੀ ਮਦਦ ਕਰੋ ਕਿ ਮੈਂ ਤੁਹਾਡੀ ਆਗਿਆ ਨੂੰ ਮੰਨਾਂ ਅਤੇ ਤੁਹਾਡੇ ਲਈ ਜੀਵਾਂ, ਤੁਹਾਡਾ ਬੱਚਾ ਬਣ ਕੇ ਆਮੀਨ।

ਪਰਮੇਸ਼ਵਰ ਦੇ ਵਚਨ ਨੂੰ ਪੜ੍ਹੋ ਅਤੇ ਰੋਜ਼ਾਨਾ ਉਸਦੇ ਨਾਲ ਗੱਲਬਾਤ ਕਰੋ। ਯਹੂਨਾ ਦੀ ਇੰਜੀਲ 3:16

